



گورنر KATHY HOCHUL

فوری ریلیز کے لیے: 2023/14/4

تولیدی نگہداشتِ صحت پر حملوں کے تناظر میں، گورنر HOCHUL کا اسقاطِ حمل کے حقوق کے تحفظ کے لیے لڑنے کا عہد

گورنر اٹارنی جنرل James، سینیٹر Gillibrand، اور اکثریتی رہنماء Stewart-Cousins کے ساتھ مل کر بنیادی تولیدی حقوق پر حملوں کے خلاف لڑ رہی ہیں

ریاست Misoprostol کی 150,000 خوراکیں ذخیرہ کر رہی ہے، ادویات کی اسقاطِ حمل تک رسائی کو مزید محفوظ بنانے کے لیے کام کر رہی ہے

اسقاطِ حمل تک رسائی پر متعدد حملوں کے تناظر میں – بشمول ٹیکساس میں ایک وفاقی عدالت کے فیصلے میں اسقاطِ حمل کی ادویات تک رسائی پر پابندی اور فلوریڈا کے 6 ہفتوں کے حمل کے اسقاطِ حمل پر پابندی کی منظوری – گورنر Kathy Hochul نے آج اٹارنی جنرل Letitia James، سینیٹر Kirsten Gillibrand، ریاستی سینیٹ میں اکثریتی رہنماء Andrea Stewart-Cousins، اور دیگر قانون ساز اور وکیل رہنماؤں کے ساتھ مل کر اسقاطِ حمل کے حقوق کے تحفظ کے لیے جدوجہد جاری رکھنے کا عہد کیا۔

گورنر Hochul نے کہا، "یہ ملک بھر کی خواتین کے لیے ایک تاریک ہفتہ رہا ہے۔ جبکہ پسند-مخالف انتہاء پسندوں کا خیال ہے کہ انہیں یہ فیصلہ کرنا چاہیے کہ آپ کی اپنی صحت کے لیے کیا بہتر ہے، میں اپنے وفاقی، ریاستی اور مقامی شراکت داروں کے ساتھ کندھے سے کندھا ملا کر کھڑا ہونا کبھی نہیں چھوڑوں گی – یہ یقینی بنانے کے لیے کہ ہماری ریاست میں اسقاطِ حمل محفوظ، قانونی اور قابل رسائی رہے۔ ہر اس شخص جسے تولیدی نگہداشتِ صحت کی تک رسائی کی ضرورت ہے، کے لیے نیو یارک ہمیشہ کھلی ہاتھوں کے ساتھ آپ کا استقبال کرے گا۔"

اٹارنی جنرل Letitia James نے کہا، "یہاں نیو یارک میں، ہمارا ماننا ہے کہ جب یہ جسم آپ کا ہے، تو مرضی بھی ہمیشہ آپ ہی کی ہونی چاہیے۔ جبکہ پورے ملک میں مرد جج اور گورنر انتخاب کے حق کو منسوخ کرنے کی کوشش کرتے ہیں، ہم نیو یارک کے باشندوں کی جسمانی خودمختاری کے تحفظ کے لیے پُر عزم ہیں، اور اس عظیم ریاست کے قانڈین کے طور پر یہ یقینی بنانے کی اپنی بساط بھر کوشش کریں گے کہ ہر کسی کی ویسی نگہداشت ہو جیسی اس کی ضرورت ہے۔ میں اسقاطِ حمل تک رسائی کے تحفظ میں گورنر Hochul کی قیادت کے لیے ان کی شکر گزار ہوں، اور ہم یہاں رہنے اور سفر کرنے والے تمام لوگوں کے لیے تولیدی آزادی کے دفاع میں مل کر کام کرنا جاری رکھیں گے۔"

سینیٹر Kirsten Gillibrand نے کہا، "ملک بھر میں تولیدی آزادی اور خواتین کی جسمانی خودمختاری پر حملہ ہوا ہے، یہی وجہ ہے کہ نیو یارک نے مریضوں کے حقوق کے تحفظ، تولیدی نگہداشتِ صحت فراہم کرنے والوں کو باختیار بنانے، اور تولیدی نگہداشتِ صحت کے متلاشیوں کے لیے محفوظ پناہ گاہ بننے کے لیے سخت اقدامات کیے ہیں۔ میں اس لڑائی میں گورنر Hochul، اٹارنی جنرل James اور اکثریتی رہنماء Stewart-Cousins جیسے شراکت داروں کی شکر گزار ہوں۔ ہر کسی کو اپنے جسم اور اپنے خاندانوں اور ان کی اپنی تولیدی صحت کے لیے کیا بہتر ہے کے متعلق فیصلے کرنے کا حق ہونا چاہیے اور میں تولیدی نگہداشتِ صحت تک رسائی کے تحفظ کے لیے اضافی قانون سازی کے حل تلاش کرنے کے لیے اپنے بس میں سب کچھ کرنے کے لیے پُر عزم ہوں۔"

سینیٹ کی اکثریتی رہنماء Andrea Stewart-Cousins نے کہا، "سینیٹ کی جمہوری اکثریت تولیدی حقوق کے تحفظ اور جامع تولیدی صحت کی دیکھ بھال تک مساوی رسائی کو یقینی بنانے کے لیے پُر عزم ہے۔ ہم نے اہم سنگ میل حاصل کیے ہیں، بشمول تاریخی تولیدی صحت ایکٹ کو پاس کرنا اور Roe بنام Wade کو کالعدم قرار دینے کے جواب میں وسیع قانون سازی کرنا۔ نیو یارک نے یہ بھی ثابت کیا ہے کہ جب آپ کی قیادت میں خواتین ہوں جو ان مسائل کے زمینی اثرات کو سمجھتی ہیں تو ہمارے حقوق کے تحفظ کے لیے حقیقی اقدامات کیے جاتے ہیں۔ اسی لیے میں نے ان کوششوں کو آگے بڑھانے میں مدد کے لیے سینیٹر Lea Webb کی سربراہی میں خواتین کے مسائل پر پہلی سینیٹ کمیٹی بنائی ہے۔ ہم گورنر Hochul اور حکومت میں اپنے اتحادیوں کے ساتھ اس بات کی ضمانت دینے کے لیے کام جاری رکھیں گے کہ ریاست نیو یارک تولیدی انصاف کے لیے ایک مینار بنی رہے۔"

ریاستی سینیٹر Liz Krueger نے کہا، "Roe مقدمے کے اصل فیصلے سے پہلے، ریاست نیو یارک تمام لوگوں کے اپنے تولیدی صحت کی دیکھ بھال کے فیصلے خود کرنے کے حقوق کے تحفظ میں ایک رہنماء رہی ہے۔ امریکیوں کی اکثریت اس بات پر متفق ہے کہ اسقاط حمل نگہداشت صحت ہے - اور جب اسقاط حمل ووٹ کی پرچی پر ہوتا ہے اور امریکیوں کو حق انتخاب دیا جاتا ہے، تو وہ تولیدی آزادی کا انتخاب کرتے ہیں۔ لیکن عدالتوں میں، گورنر کی حویلیوں میں، اور ملک بھر میں مقننہ میں دائیں بازو کے انتہاء پسند امریکی عوام کو نظر انداز کرنے کے ارادے پر ہیں تاکہ وہ اپنے بدسلوکی پر مبنی جبری پیدائش کے ایجنڈے کو پورا کریں۔ ریاست نیو یارک پر لازم ہے کہ نیو یارک کے مکینوں اور تولیدی نگہداشت صحت کے علاج کے لیے یہاں آنے والوں کے حقوق کے تحفظ کو یقینی بنانے کے لیے ہم ہر ممکن کوشش کریں اور کریں گے۔"

رکن اسمبلی Karines Reyes نے کہا، "میں گورنر Hochul اور اٹارنی جنرل James کو ان کی قیادت پر خراج تحسین پیش کرتی ہوں، کیونکہ خواتین کے بنیادی حقوق اور اسقاط حمل کی ادویات تک رسائی پر حملہ ہو رہا ہے۔ یہ اقدامات وفاقی عدالت کے حالیہ فیصلوں کا مقابلہ کرنے کے لیے بہترین پہلا قدم ہیں جو نیو یارک کے شہریوں کی صحت اور بہبود کے لیے شدید خطرہ ہیں۔ میں ان کے ساتھ تعاون کی منتظر ہوں، کیونکہ یہ پالیسیاں لاگو ہوتی ہیں اور پالیسی کے نئے اہداف کی ترقی پر جو ہماری ریاست کو گھر کہنے والے تمام لوگوں کے لیے تولیدی صحت کی دیکھ بھال تک مکمل رسائی کو یقینی بنائے گی۔"

جب سے امریکہ کے سپریم کورٹ نے پچھلے سال ڈوبس کا فیصلہ جاری کیا، جس نے لاکھوں خواتین سے تولیدی حقوق چھین لیے، گورنر Hochul نے اسقاط حمل کی نگہداشت کے خواہاں تمام لوگوں کے لیے رسائی کو یقینی بنانے کی جدوجہد کی قیادت کی ہے۔ اسقاط حمل کی نگہداشت میں ملک کی سرکردہ \$35 ملین کی سرمایہ کاری تیار کرنے کے علاوہ گورنر Hochul نے مقننہ کے ساتھ مل کر فراہم کنندگان کے تحفظ اور مدد کے لیے [ملک کے ممتاز چھ نئے قوانین منظور کرنے](#) کے لیے کام کیا۔

گورنر Hochul نے اس ہفتے کے شروع میں [اعلان کیا](#) تھا کہ ریاست اسقاط حمل تک رسائی کے تحفظ کے لیے جاری کوششوں کے جزو کے طور پر اسقاط حمل کی دوا Misoprostol ذخیرہ کرے گی۔ گورنر کی ہدایت پر، ریاست نیو یارک کا محکمہ صحت متوقع ضروریات کو پورا کرنے کے لیے 150,000 خوراکیں، جو کہ پانچ سال کی رسد ہے، ذخیرہ کرنے کے لیے فوری طور پر Misoprostol کی خریداری شروع کر دے گا۔ گورنر Hochul نے یہ بھی اعلان کیا کہ اگر اسقاط حمل کی دوا Mifepristone کو مارکیٹ سے اٹھا لیا جاتا ہے، تو ریاست فراہم کنندگان کو نگہداشت کے دیگر طریقوں تک رسائی میں مدد دینے کے لیے اضافی \$20 ملین تک کا عہد کرے گی۔

اسقاط حمل کی دوا تک رسائی کو مزید محفوظ بنانے کے لیے، گورنر Hochul مقننہ کے ساتھ مل کر نئی قانون سازی پر کام کر رہی ہیں تاکہ نجی بیمہ کنندگان سے Misoprostol کا احاطہ کرنے کا تقاضہ کیا جائے جب یہ اسقاط حمل کے لیے تجویز کردہ دوا کا غیر منظور شدہ استعمال ہو اور اس بات کو یقینی بنانے کے لیے کہ Misoprostol کے غیر منظور شدہ استعمال کی تجویز دینے کی وجہ سے کسی بھی فراہم کنندہ سے بڑھی ہوئی شرحوں سے طبی بے ضابطگی کے احاطے یا کوریج کے نقصانات کی وصولی نہ کی جائے۔

اسقاطِ حمل کی ادویات کو ذخیرہ کرنے کے علاوہ، گورنر Hochul نے مالی سال 2024 کے اپنے مجوزہ ایگزیکٹو بجٹ کے جزو کے طور پر اسقاطِ حمل کی دیکھ بھال تک رسائی کے تحفظ اور اسقاطِ حمل فراہم کرنے والوں کی مدد کے لیے کئی اقدامات بھی تجویز کیے ہیں، بشمول اسقاطِ حمل تک رسائی کو SUNY اور CUNY کیمپسز تک وسیع کرنا۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)